



नेपाल राजपत्र

श्री ५ को सरकारद्वारा प्रकाशित

खण्ड ३७) काठमाडौं, माघ १३ गते २०४४ साल (अतिरिक्ताङ्क ५४

भाग ४

निर्वाचन आयोगको

सूचना १

राष्ट्रिय पञ्चायत (सदस्य निर्वाचन) ऐन, २०३३ को दफा ८ को उपदफा (३) ले दिएको अधिकार प्रयोग गरी निर्वाचन आयोगले एकजना राष्ट्रिय पञ्चायत सदस्यको उपनिर्वाचनको लागि देहायबमोजिम निर्वाचन क्षेत्रको नाम, मतदान केन्द्रको स्थान, निर्वाचन हुने मिति र मतदान हुने समय तोकेकोले सर्वसाधारणको जानकारीको लागि यो सूचना प्रकाशित गरिएको छ ।

१. निर्वाचन क्षेत्रको नाम:- अर्घाखाँची जिल्ला निर्वाचन क्षेत्र ।
२. मतदान केन्द्रको स्थान:- निर्वाचन आयोगबाट अधिकार प्रत्यायोजन भए बमोजिम निर्वाचन अधिकृतले तोकेको अर्घाखाँची जिल्लाका प्रत्येक गाउँ पञ्चायतका स्थान ।
३. निर्वाचन हुने मिति र मतदान हुने समय:- २०४४ साल चैत्र ८ गते बिहान ८ बजेदेखि अपरान्ह ५ बजेसम्म ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सूचना २

राष्ट्रिय पञ्चायत (सदस्य निर्वाचन) ऐन, २०३३ को दफा ७ को उपदफा (१) ले दिएको अधिकार प्रयोग गरी निर्वाचन आयोगले अर्घाखाँची जिल्ला निर्वाचन क्षेत्रमा राष्ट्रिय पञ्चायत सदस्यको उपनिर्वाचनको प्रयोजनको लागि अर्घाखाँची जिल्ला अदालतका जिल्ला न्यायाधीश श्री रामचन्द्र राईलाई निर्वाचन अधिकृत नियुक्त गरेकोले सर्वसाधारणको जानकारीको लागि यो सूचना प्रकाशित गरिएको छ ।

सूचना ३

राष्ट्रिय पञ्चायत (सदस्य निर्वाचन) ऐन, २०३३ को दफा ८ को उपदफा (३) को प्रयोजनको लागि निर्वाचन आयोगले अर्घाखाँची जिल्ला निर्वाचन क्षेत्रको राष्ट्रिय पञ्चायत सदस्यको उप निर्वाचनमा मतदान केन्द्रको स्थान तोक्न अर्घाखाँची जिल्ला निर्वाचन क्षेत्रका निर्वाचन अधिकृत श्री रामचन्द्र राईलाई अधिकार प्रत्यायोजन गरेकोले सर्वसाधारणको जानकारीको लागि यो सूचना प्रकाशित गरिएको छ ।

सूचना ४

राष्ट्रिय पञ्चायत (सदस्य निर्वाचन) ऐन, २०३३ को दफा ४ को उपदफा (१) को प्रयोजनको लागि निर्वाचन आयोगले अर्घाखाँची जिल्ला निर्वाचन क्षेत्रको राष्ट्रिय पञ्चायत सदस्यको उपनिर्वाचनमा मतदाता हुनको लागि सो निर्वाचन क्षेत्रमा आफ्नो स्थायी घरबास भएको वा सो निर्वाचन क्षेत्रमा २०४४ साल पुस मसान्तसम्ममा घटीमा एकवर्ष बसोबास गरेको र सोही मितिसम्ममा एक्काईस वर्षको उमेर पूरा भएको नेपाली नागरिक हुनुपर्ने गरी तोकेकोले सर्वसाधारणको जानकारीको लागि यो सूचना प्रकाशित गरिएको छ ।

सूचना ५

राष्ट्रिय पञ्चायत (सदस्य निर्वाचन) ऐन, २०३३ को दफा ६ को प्रयोजनको लागि निर्वाचन आयोगले अर्घाखाँची जिल्ला निर्वाचन क्षेत्रमा राष्ट्रिय पञ्चायत सदस्यको उपनिर्वाचनमा उम्मेदवार हुनको लागि २०४४ साल पुस मसान्तसम्ममा पच्चीस वर्षको उमेर पूरा गरेको हुनु पर्ने गरी तोकेकोले सर्वसाधारणको जानकारीको लागि यो सूचना प्रकाशित गरिएको छ ।

आज्ञाले,

कृष्णप्रसाद अर्याल

का. मु. सचिव

निर्वाचन आयोग

(२)

श्री ५ को सरकारको छापखाना, सिंहदरबार, काठमाडौंमा मुद्रित ।
आधिकारिकता मुद्रण विभागबाट प्रमाणित गरिएको छ । मात्र लागु हुनेछ ।